

DECIJONI TA' IMPLIMENTAZZJONI TAL-KUMMISSJONI (UE) 2021/1876

tal-20 ta' Ottubru 2021

dwar l-emissjonijiet tal-gassijiet serra koperti bid-Deciżjoni Nru 406/2009/KE tal-Parlament Ewropew u tal-Kunsill għal kull Stat Membru ghall-2019

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 525/2013 tal-Parlament Ewropew u tal-Kunsill tal-21 ta' Mejju 2013 dwar mekkaniżmu ghall-monitoraġġ u r-rapportar ta' emissjonijiet ta' gassijiet serra u għar-rapportar ta' informazzjoni oħra relatata mat-tibdil fil-klima fil-livelli nazzjonali u tal-Unjoni u li jhassar id-Deciżjoni Nru 280/2004/KE (¹), u b'mod partikolari l-Artikolu 19(6) tiegħu,

Billi:

- (1) Id-Deciżjoni Nru 406/2009/KE tal-Parlament Ewropew u tal-Kunsill (²) tistabbilixxi l-allokazzjonijiet annwali tal-emissjonijiet għal kull Stat Membru għal kull sena tal-perjodu mill-2013 sal-2020 u mekkaniżmu biex kull sena tiġi vvalutata l-konformità ma' dawk il-limiti. L-allokazzjonijiet annwali tal-emissjonijiet tal-Istati Membri, mogħtija fekkwalenti ta' tunnellati ta' CO₂, jinsabu fid-Deciżjoni tal-Kummissjoni 2013/162/UE (³). L-aggustamenti fl-allokazzjonijiet annwali tal-emissjonijiet għal kull Stat Membru huma stabbiliti fid-Deciżjoni ta' Implantazzjoni tal-Kummissjoni 2013/634/UE (⁴).
- (2) L-Artikolu 19 tar-Regolament (UE) Nru 525/2013 jipprevedi proċedura għar-rieżami tal-inventarji tal-emissjonijiet tal-gassijiet serra tal-Istati Membri sabiex tiġi vvalutata l-konformità mad-Deciżjoni Nru 406/2009/KE. Ir-rieżami annwali msemmi fl-Artikolu 19(2) tar-Regolament (UE) Nru 525/2013 twettaq abbażi tad-data dwar l-emissjonijiet tal-2019 irrappurtata lill-Kummissjoni f'Marzu tal-2021 fkonformità mal-proċeduri stabbiliti fil-Kapitolu III tar-Regolament ta' Implantazzjoni tal-Kummissjoni (UE) Nru 749/2014 (⁵) u fl-Anness XVI ta' dak ir-Regolament.
- (3) L-ammont totali tal-emissjonijiet tal-gassijiet serra koperti bid-Deciżjoni Nru 406/2009/KE għal kull Stat Membru ghall-2019 jenhtieg li jqis il-korrezzjonijiet tekniċi u l-istimi riveduti kkalkulati waqt ir-rieżami komprensiv kif mogħtija fir-rapporti ta' eżami finali mfassla skont l-Artikolu 35(2) tar-Regolament ta' Implantazzjoni (UE) Nru 749/2014.
- (4) Jenhtieg li din id-Deciżjoni tidħol fis-seħħ fil-jum tal-pubblikkjoni tagħha biex tkun konformi mad-dispożizzjonijiet tal-Artikolu 19(7) tar-Regolament (UE) Nru 525/2013 li jistabbilixxi d-data tal-pubblikkjoni ta' din id-Deciżjoni bhala l-punt tat-tluq ghall-perjodu ta' erba' xhur li matulu l-Istati Membri jkunu jistgħu jużaw il-mekkaniżmi ta' flessibbiltà skont id-Deciżjoni Nru 406/2009/KE,

(¹) ĠU L 165, 18.6.2013, p. 13.

(²) Id-Deciżjoni Nru 406/2009/KE tal-Parlament Ewropew u tal-Kunsill tat-23 ta' April 2009 dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra tal-2020 (ĠU L 140, 5.6.2009, p. 136).

(³) Id-Deciżjoni tal-Kummissjoni 2013/162/UE tas-26 ta' Marzu 2013 dwar kif għandhom jiġu ddeterminati l-allokazzjonijiet annwali tal-emissjonijiet tal-Istati Membri għall-perjodu mill-2013 sal-2020 skont id-Deciżjoni Nru 406/2009/KE tal-Parlament Ewropew u tal-Kunsill (ĠU L 90, 28.3.2013, p. 106).

(⁴) Id-Deciżjoni ta' Implantazzjoni tal-Kummissjoni 2013/634/UE tal-31 ta' Ottubru 2013 dwar l-aggustamenti fl-allokazzjonijiet annwali tal-emissjonijiet għall-perjodu mill-2013 sal-2020 skont id-Deciżjoni Nru 406/2009/KE tal-Parlament Ewropew u tal-Kunsill (ĠU L 292, 1.11.2013, p. 19).

(⁵) Ir-Regolament ta' Implantazzjoni tal-Kummissjoni (UE) Nru 749/2014 tat-30 ta' Ĝunju 2014 dwar l-istruttura, il-format u l-proċessi tat-tressiq u r-reviżjoni tal-informazzjoni rrapportata mill-Istati Membri skont ir-Regolament (UE) Nru 525/2013 tal-Parlament Ewropew u tal-Kunsill (ĠU L 203, 11.7.2014, p. 23).

ADOTTAT DIN ID-DECIJONI:

Artikolu 1

Is-somma totali ta' emissjonijiet serra koperti bid-Deciżjoni Nru 406/2009/KE għal kull Stat Membru għall-2019 li ġejjin mid-data kkoreġuta tal-inventarju wara li tlesta r-rieżami annwali msemmi fl-Artikolu 19(2) tar-Regolament (UE) Nru 525/2013, hija stabbilita fl-Anness ta' din id-Deciżjoni.

Artikolu 2

Din id-Deciżjoni għandha tidħol fis-seħħ fil-jum tal-publikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-20 ta' Ottubru 2021.

*Għall-Kummissjoni
Il-President
Ursula VON DER LEYEN*

ANNESS

Stat Membru	L-emissjonijiet tal-gassijiet serra ghall-2019 koperti bid-Deċiżjoni Nru 406/2009/KE (f'ekwivalenti ta' tunnellati ta'diossidu tal-karbonju)
Il-Belġju	72 013 554
Il-Bulgarija	25 814 515
Iċ-Ċekja	60 543 276
Id-Danimarka	32 050 593
Il-Ġermanja	444 262 722
L-Estonja	6 208 760
L-Irlanda	45 579 575
Il-Greċċja	44 744 947
Spanja	201 878 747
Franza	336 358 317
Il-Kroazja	16 058 241
L-Italja	274 938 773
Ċipru	4 377 563
Il-Latvja	8 650 111
Il-Litwanja	14 298 998
Il-Lussemburgu	9 239 043
L-Ungarija	44 894 942
Malta	1 427 261
In-Netherlands	97 096 843
L-Awstrija	50 218 754
Il-Polonja	209 084 930
Il-Portugall	41 527 062
Ir-Rumanija	75 211 340
Is-Slovenja	10 809 900
Is-Slovakkja	20 087 964
Il-Finlandja	29 643 287
L-Iżvejza	31 679 703
Ir-Renju Unit	329 100 245